
Samavedaprokta Shiva Stuti

—
ಸಾಮವೇದಪ್ರೋಕ್ತಾ ಶಿವಸ್ತುತಿಃ
—

Document Information



Text title : Samavedaprokta Shiva Stuti

File name : sAmavedaproktAshivastutiH.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 22| 88-111||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 16, 2024

sanskritdocuments.org



ಸಾಮವೇದಪ್ರೋಕ್ತಾ ಶಿವಸ್ತುತಿಃ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ಸಾಮವೇದ ಉವಾಚ


ನಮೋ ಭವಾಯ ರುದ್ರಾಯ ಮೋಹನಾಯ ನಮೋ ನಮಃ .
ಮಾರ್ಗೀಹಿಮಾಯ ಶುದ್ಧಾಯ ಧುನ್ವತೇ ಚ ನಮೋ ನಮಃ .. 88..
ನಮೋ ನಮಸ್ತಾಪಸಾಯ ತಾಪಸೇಶಾಯ ವೈ ನಮಃ .
ನಮೋ ನಮೋ ವಿಶಾಲಾಯ ಶ್ರೀಪುನರ್ವಸವೇ ನಮಃ .. 89..
ನಮಃ ಶಿವಾಯ ಪಾರಾಯ ಸುಪಾರಾಯ ನಮೋ ನಮಃ .
ಮಹಾಪಾರಾಯ ಪಾರ್ಯಾಯ ಪಾರದಾಯ ನಮೋ ನಮಃ .. 90..
ಧುನ್ವತೇ ಪಾರವಿಂದಾಯ ಪುರುಷಾಯ ನಮೋ ನಮಃ .
ನಮಃ ಸುಪುರುಷಾರ್ಥಾಯ ಶ್ರೀಮಹಾಪುರುಷಾಯ ಚ .. 91..
ನಮೋಽನ್ನಾಯಾನ್ನಪತಯೇ ಏಕಾಕ್ಷಾಯಾಮಿತೇಕ್ಷಿಣೇ .
ನಮಃ ಪ್ರತಿಪದಾಯಾಪಿ ನಮಃ ಪ್ರತರಿಣೇ ಸದಾ .. 92..
ನಮಸ್ತ್ರಿಯಂಬಕಾಯಾಪಿ ನಮಸ್ತಸ್ಮೈ ಕಪರ್ದಿನೇ .
ನಮೋ ಬ್ರಹ್ಮಾಧಿಪತಯೇ ಶ್ರೀವಿಷ್ಣುಪತಯೇ ನಮಃ .. 93..
ನಮೋಽಖಿಲಾಧಿಪತಯೇ ವಿರೂಪಾಕ್ಷಾಯ ಸುನ್ವತೇ .
ಏಕ ಏವ ಮಹಾರುದ್ರಃ ಸರ್ವದೇವೋತ್ತಮೋ ನಮಃ .. 94..
ನ ತಸ್ಮಾದಧಿಕಃ ಕೋಽಪಿ ಸತ್ಯಮೇವೋಚ್ಯತೇ ಮಯಾ .
ನ ಯಸ್ಮಾದಧಿಕೋ ದೇವೋ ದೇವದೇವಾನ್ಮಹೇಶ್ವರಾತ್ .. 95..
ಸ ಏವ ಸರ್ವದಾ ಸೇವ್ಯಃ ಶ್ರೀರುದ್ರೋ ವಿಶ್ವಶಾಸಕಃ .
ವಿಷ್ಣುಮುಖ್ಯಾಃ ಸುರಾಃ ಸರ್ವೇ ಶಂಕರಸ್ಯೈವ ಕಿಂಕರಾಃ .. 96..
ಇಂದ್ರೋಪೇಂದ್ರಪ್ರಭೃತಯಃ ಸರ್ವ ಶಂಕರಕಿಂಕರಾಃ .
ಶಿವಮೇವಾಧಿಕ ಮನ್ಯೇ ದೇವದೇವೋತ್ತಮಂ ಪ್ರಭುಂ .. 97..
ದೇವೋತ್ತಮಾನ್ಮಹಾದೇವಾತ್ಕೋಽಪಿ ನಾಸ್ತ್ಯಧಿಕಃ ಸುರಾಃ .
ದೇವೋತ್ತಮೋ ಮಹಾದೇವಃ ಸರ್ವದೇವನಮಸ್ಕೃತಃ .. 98..
ಸತ್ಯಮೇತತ್ಪುನಃ ಸತ್ಯಂ ಸತ್ಯಮೇತನ್ನ ಸಂಶಯಃ .
ಶಿವಃ ಕಲ್ಯಾಣನಿಲಯಃ ಸರ್ವದೇವಶಿಖಾಮಣಿಃ .. 99..

ಸತ್ಯಮೇತತ್ತುನಃ ಸತ್ಯಂ ಸತ್ಯಮೇತನ್ನ ಸಂಶಯಃ .
 ಶಿವ ಏವ ಸದಾ ಪೂಜ್ಯೋ ಭುಕ್ತಿಮುಕ್ತಿಫಲೇಪ್ಸುಭಿಃ .. 100..
 ಸತ್ಯಮೇತತ್ತುನಃ ಸತ್ಯಂ ಸತ್ಯಮೇತನ್ನ ಸಂಶಯಃ .
 ಸೃಷ್ಟಿಸ್ಥಿತಿವಿನಾಶಾನಾಂ ಶಿವ ಏವ ಹಿ ಕಾರಣಂ .. 101..
 ಸತ್ಯಮೇತತ್ತುನಃ ಸತ್ಯಂ ಸತ್ಯಮೇತನ್ನ ಸಂಶಯಃ .
 ತಸ್ಮೈ ಮಯಾ ನಮಸ್ಕಾರಾಃ ಕೃತಾಃ ಪೂರ್ವಮಘಾಪಹಾಃ .. 102..
 ಸರ್ವವ್ಯಾಪೀತಿ ಯೋ ಜ್ಞೇಯಃ ಸೋಽನಂತ ಇತಿ ಮನ್ಮಹೇ .
 ಯೋಽನಂತ ಇತಿ ವಿಜ್ಞೇಯಸ್ಸ ತಾರ ಇತಿ ಮನ್ಮಹೇ .. 103..
 ಯತ್ತಾರಮಿತಿ ವಿಜ್ಞೇಯಂ ತತ್ಸೂಕ್ಷ್ಮಮಿತಿ ಗೀಯತೇ .
 ಯತ್ಸೂಕ್ಷ್ಮಮಿತಿ ವಿಜ್ಞೇಯಂ ತಚ್ಚುಕ್ಲಮಿತಿ ಮನ್ಯತಾಂ .. 104..
 ಯಚ್ಚುಕ್ಲಮಿತಿ ವಿಜ್ಞೇಯಂ ತದ್ಧಿ ವೈದ್ಯುತಮೇವ ಹಿ .
 ಯದ್ವೈದ್ಯುತಂ ತದೇವೈಕಂ ಪರಬ್ರಹ್ಮೇತಿ ಮನ್ಯತಾಂ .. 105..
 ಸ ಏಕಃ ಸರ್ವಭೂತಾತ್ಮಾ ಸ ಏಕೋ ರುದ್ರ ಉಚ್ಯತೇ .
 ಸ ಈಶಾನಃ ಸ ಭಗವಾನ್ಸ ಮಹೇಶ್ವರ ಉಚ್ಯತೇ .. 106..
 ಸ ಮಹಾದೇವ ಏವೇಶಃ ಸ ಸದಾಶಿವ ಈರ್ಯತೇ .
 ಅದ್ವಿತೀಯೋ ವಿಭುಃ ಶ್ರೇಷ್ಠಃ ಸ ಏಕೋ ರುದ್ರ ಉಚ್ಯತೇ .. 107..
 ರುದ್ರಸ್ತ್ರಿಯಂಬಕೋ ನಾನ್ಯೋ ರುದ್ರ ಇತ್ಯಭಿಧೀಯತೇ .
 ಸರ್ವವ್ಯಾಪೀ ತ್ರಿಣಯನಸ್ತಸ್ಮಾದೀಶಾನ ಉಚ್ಯತೇ .. 108..
 ಸ ಪಶ್ಯತ್ಯಖಿಲಾಂಡಾನಿ ಸ್ವಾತ್ಮಸೃಷ್ಟಾನಿ ಸರ್ವಶಃ .
 ಸೃಷ್ಟಾನಿ ಚಾಖಿಲಾಂಡಾನಿ ಸ್ವಯಮೇಷೋಽವತಿ ಪ್ರಭುಃ .. 109..
 ಲೋಕಾನ್ಸಂಕ್ಷಪಯತೇ ಸರ್ವಾನ್ಕಲ್ಪಾಂತೇ ಸ್ವೇಚ್ಛಯಾ ಶಿವಃ .
 ಶಿವೋಽಯಂ ವಿಶ್ವತಶ್ಚಕ್ಷುಃ ಶಿವೋಽಯಂ ವಿಶ್ವತೋಮುಖಃ .. 110..
 ಶಿವೋಽಯಂ ವಿಶ್ವತೋಬಾಹುವಿಶ್ವತಸ್ಮಾನ್ಮಹೇಶ್ವರಃ .
 ತತಃ ಸರ್ವಂ ಪರಿತ್ಯಜ್ಯ ಪೂಜಯಂತು ಮಹೇಶ್ವರಂ .. 111..
 .. ಇತಿ ಶಿವರಹಸ್ಯಾಂತರ್ಗತೇ ಸಾಮವೇದಪ್ರೋಕ್ತಾ ಶಿವಸ್ತುತಿಃ ಸಂಪೂರ್ಣಾ ..
 - .. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 22. 88-111..
 - .. shrIshivarahasyam . ugrAkhyah saptamAMshaH . adhyAyaH 22 . 88-111..

Proofread by Ruma Dewan

ಸಾಮವೇದಪ್ರೋಕ್ತಾ ಶಿವಸ್ತುತಿಃ

pdf was typeset on June 16, 2024

——
Please send corrections to sanskrit@cheerful.com

